
Rupa Stava

ರೂಪಸ್ತವಃ

Document Information

Text title : Rupa Stava

File name : rUpastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ರೂಪಸ್ತವಃ



ಸರ್ವಭೂತಮಣಿಕಂಪಿತ ತುಭ್ಯಂ ಕ್ಷಾಂತಿಮೇವ ಚರಿತಂ ತವ ರೂಪಂ .
ಸರ್ವರೂಪವರದಿವ್ಯಸುರೂಪಂ ತಂ ನಮಾಮಿ ದಶಬಲವರರೂಪಂ .. 1..
ಭೃಂಗರಾಜಶಿಖಿಮೂರ್ಧ್ನಿ ಸುಕೇಶಂ ಕೋಕಿಲಾಭಶಿಖಿದಿವ್ಯಸುಕೇಶಂ .
ಸ್ನಿಗ್ಧನೀಲಮೃದುಕುಂಚಿತಕೇಶಂ ತಂ ನಮಾಮಿ ದಶಬಲವರಕೇಶಂ .. 2..
ಶಂಖಕುಂದಕುಮುದಂ ವಿಮರೋಮಂ ಜನ್ಮದುಃಖವಿಗತಂ ವಿಮರೋಮಂ .
ರೋಗಶೋಕವಿಮತೇ ವಿಮರೋಮಂ ತಂ ನಮಾಮಿ ದಶಬಲವರರೋಮಂ .. 3..
ಪೂರ್ಣಚಂದ್ರದ್ಯುತಿಶೋಭಿತವಕ್ತ್ರಂ ತುಂಗನಾಸಮಣಿಭಾಶುಭವಕ್ತ್ರಂ .
ಬುದ್ಧಪಂಕಜಿನಭಾಮರವಕ್ತ್ರಂ ತಂ ನಮಾಮಿ ದಶಬಲವರವಕ್ತ್ರಂ .. 4..
ರಶ್ಮಿನಹಸ್ತವಿಚಿತ್ರಸುಮೂರ್ಧ್ನಿ ಪುಷ್ಪವರ್ಷಶತಪೂಜಿತಮೂರ್ಧ್ನಿ .
ರತ್ನವರ್ಷಶತಪೂಜಿತಮೂರ್ಧ್ನಿ ತಂ ನಮಾಮಿ ದಶಬಲವರಮೂರ್ಧ್ನಿ .. 5..
ನೇತ್ರಪತಾಕವಿಲಂಬಿತಶೀರ್ಷಂ ಕಾಂಚನಭತ್ತವರೋಪಿತಶೀರ್ಷಂ .
ನೇತ್ರವಿತಾನಸುಶೋಭಿತಶೀರ್ಷಂ ತಂ ನಮಾಮಿ ದಶಬಲವರಶೀರ್ಷಂ .. 6..
ದಿವ್ಯಾಂಬರಮುಕುಟಂ ಮಣಿಮುಕುಟಂ ಚಂದ್ರಪ್ರಭಾಮುಕುಟಾಮಣಿಮುಕುಟಂ .
ಆಗತಶೀರ್ಷಮಖಂಡಿತಮುಕುಟಂ ತಂ ನಮಾಮಿ ದಶಬಲವರಮುಕುಟಂ .. 7..
ಚಾರುದಲಾಯತಪಂಕಜನೇತ್ರಂ ದಿವ್ಯಜ್ಞಾನವಿಪುಲಾಯತನೇತ್ರಂ .
ಧ್ಯಾನಮೋಕ್ಷಶುಭಸಂಸ್ಕೃತನೇತ್ರಂ ತಂ ನಮಾಮಿ ದಶಬಲವರನೇತ್ರಂ .. 8..
ಶುದ್ಧಕರ್ಣಶುಭಶುದ್ಧಸುಕರ್ಣಂ ಶುದ್ಧಪ್ರಜ್ಞವರಶೋಭಿತಕರ್ಣಂ .
ಶುದ್ಧಜ್ಞಾನವರಶುದ್ಧಸುಕರ್ಣಂ ತಂ ನಮಾಮಿ ದಶಬಲವರಕರ್ಣಂ .. 9..
ಶುಭ್ರಕುಂದಶಶಿಪಂಕಜದಂತಂ ತೀಕ್ಷ್ಣ ಸುಲಕ್ಷಣನಿರ್ಮಲದಂತಂ .
ವಿಶ್ವಪಂಚದಶಪಂಚಸುದಂತಂ ತಂ ನಮಾಮಿ ದಶಬಲವರದಂತಂ .. 10..
ಉಚ್ಚವಾಕ್ಯಸಸುರಾಸುರಜಿಹ್ವಾಂ ಧರ್ಮಜ್ಞಾನಕೃತಪಾಪದಜಿಹ್ವಾಂ .
ಗಂಧಧೂಪಸಸುರಾಸುರಜಿಹ್ವಾಂ ತಂ ನಮಾಮಿ ದಶಬಲವರಜಿಹ್ವಾಂ .. 11..
ಮೇಘಸುದುಂದುಭಿನಾದಿತಘೋಷಂ ಸತ್ಯಧರ್ಮನಯಸುವಿದಿತಘೋಷಂ .
ದಿವ್ಯವಾದಿಪರವಾದಿತಘೋಷಂ ತಂ ನಮಾಮಿ ದಶಬಲವರಘೋಷಂ .. 12..
ಗ್ರೀವಗ್ರೀವದಶಗ್ರೀವಸುಗ್ರೀವಂ ಕ್ಷಾಂತಿವೀರ್ಯಂ ತವ ಗ್ರೀವಸುಗ್ರೀವಂ .
ಹೇಮವರ್ಣಮಣಿಗ್ರೀವಸುಗ್ರೀವಂ ತಂ ನಮಾಮಿ ದಶಬಲವರಗ್ರೀವಂ .. 13..

ಸಿಂಹಕಾಯಹಿಮಕುಂದಸುಕಾಯಂ ಧ್ಯಾನಕಾಯಗುಣಸಾಗರಕಾಯಂ .
ಅಷ್ಟಸುಲಕ್ಷಣನಿರ್ಮಲಕಾಯಂ ತಂ ನಮಾಮಿ ದಶಬಲವರಕಾಯಂ .. 14..
ಶ್ವೇತರಕ್ತಶುಭಶೋಭಿತವಸ್ತ್ರಂ ನೀಲಪೀತಹರಿತಾಯಿತವಸ್ತ್ರಂ .
ಹಾರಧವಲಶುಭಶೋಭಿತವಸ್ತ್ರಂ ತಂ ನಮಾಮಿ ದಶಬಲವರವಸ್ತ್ರಂ .. 15..
ಹೇಮನಾಗಕರಸಂಸ್ಕೃತಬಾಹೂ ಪುಷ್ಪದಾನಕೃತಶೋಭಿತಬಾಹೂ .
ಧೀರವೀರ್ಯಸುಮನೋಹರಬಾಹೂ ತಂ (ತೌ) ನಮಾಮಿ ದಶಬಲವರಬಾಹೂ ..
16..
ಚಾಮರಚಕ್ರಸುಶೋಭಿತಹಸ್ತಂ ವಿಮಲಸುಕೋಮಲಪಂಕಜಹಸ್ತಂ .
ಭೂತಪ್ರೇತಶರಣಾಗತಹಸ್ತಂ ತಂ ನಮಾಮಿ ದಶಬಲವರಹಸ್ತಂ .. 17..
ರಾಗದ್ವೇಷತನುವರ್ಜಿತಚಿತ್ತಂ ಕಲ್ಪಕೋಟಿಸಮಭಾವಿತಚಿತ್ತಂ .
ಶೀಲಜ್ಞಾನಸಮಭಾವಿತಚಿತ್ತಂ ತಂ ನಮಾಮಿ ದಶಬಲವರಚಿತ್ತಂ .. 18..
ಪದ್ಮನಾಭಶುಭಶೋಭಿತನಾಭಂ ಪದ್ಮಯೋನಿಶುಭಶೋಭಿತನಾಭಂ .
ಬ್ರಹ್ಮಜ್ಯೋತಿಸುಶೋಭಿತನಾಭಂ ತಂ ನಮಾಮಿ ದಶಬಲವರನಾಭಂ .. 19..
ಚಕ್ರಸುಲಕ್ಷಣಭೂಷಿತಪಾದಮಂಕುಶಶಕ್ತಿವಿರಾಜಿತಪಾದಂ .
ನಾಗಯಕ್ಷಗಣವಂದಿತಪಾದಂ ತಂ ನಮಾಮಿ ದಶಬಲವರಪಾದಂ .. 20..
ಭಾಸ್ಕರದ್ಯುತಿರಾಜಿತಪಾದಂ ದೇವದಾನವಗಣವಂದಿತಪಾದಂ .
ಸರ್ವದೇವಗಣವಂದಿತಪಾದಂ ತಂ ನಮಾಮಿ ದಶಬಲವರಪಾದಂ .. 21..
ಸರ್ವದೇವಗಣಪೂಜಿತಶೀರ್ಷಂ ಸೂರ್ಯಕೋಟಿಸಮಭಾವಿತಶೀರ್ಷಂ .
ದಿವ್ಯಜ್ವಾಲಜ್ವಲಿತಾರ್ಪಿತಶೀರ್ಷಂ ತಂ ನಮಾಮಿ ದಶಬಲವರಶೀರ್ಷಂ .. 22..
ಪುಷ್ಪಧೂಪಶತಪೂಜಿತಶೀರ್ಷಂ ದೀಪಗಂಧಶತಪೂಜಿತಶೀರ್ಷಂ .
ಮಾಲ್ಯವಸ್ತ್ರಶತಪೂಜಿತಶೀರ್ಷಂ ತಂ ನಮಾಮಿ ದಶಬಲವರಶೀರ್ಷಂ .. 23..
ತ್ರಿಭುವನಧರ್ಮಕಲಾಭ್ಯುಷ್ಣೀಷರತ್ನಭ್ರಮಕುಟಾದಿಪೂಜಿತಂ .
ಯೇ ಪಠಂತಿ ಸುಗತಸ್ತವಮೇನಂ ತೇ ಲಭಂತಿ ಶುಭಮೋಕ್ಷಪಥಾಧಿಗಮಂ .. 24..
ಇತಿ ಶ್ರೀಮದಾರ್ಯಾವಲೋಕಿತೇಶ್ವರಭಟ್ಟಾರಕಸ್ಯ ರೂಪಸ್ತವಂ ಸಂಪೂರ್ಣಂ ..

—o—o—o—
Rupa Stava

pdf was typeset on March 8, 2025

—o—o—o—

Please send corrections to sanskrit@cheerful.com

